

# बाइक से भरे कंटेनर में भीषण आग लगी, ड्राइवर जिंदा जला

## आग में लाखों की बाइक भी जली, पुलिस जांच पड़ताल में जुटी

अजमेर, (कास)। अजमेर से ब्यावर जा रहे एक कंटेनर में ब्यावर रोड तबीजी गैस प्लांट के पास बुधवार अलसुबह करीब सवा पांच बजे अचानक आग लग गई। कंटेनर में आग लगने से ड्राइवर जिंदा जल गया, साथ लाखों रुपए की बाइक्स भी जलकर स्वाह हो गईं। आस-पास के लोग मौके पर पहुंचे और दमकल को सूचना दी तब कंटेनर में लगी भीषण आग ने इतना विकराल रूप धारण कर लिया कि चालक को बाहर निकलने का मौका तक नहीं मिला जिसके कारण चालक कंटेनर में जिंदा जल गया। मंगलियाबास थाना पुलिस ने मौके पर पहुंचकर चालक के जले हुए शव को कंटेनर से निकलवाकर जवाहर लाल नेहरू अस्पताल पहुंचाया है। पुलिस चालक की शिनाख्त के प्रयास में जुटी हुई है।



ब्यावर रोड स्थित तबीजी के निकट गैस प्लांट के पास कंटेनर में भीषण आग लग गई।

गई। इस भीषण आग में कंटेनर में मौजूद ड्राइवर भी जिंदा जल गया है। घटना सुबह 5:20 बजे की है। प्रत्यक्षदर्शियों ने बताया कि घटनास्थल से महज 100 मीटर दूरी

पर तबीजी गैस प्लांट भी है। यहां भी फायर ब्रिगेड की गाड़ियां मौजूद थीं, लेकिन अजमेर से दमकलों को बुलाया गया, जिन्हें घटनास्थल पर पहुंचने में एक घंटा लगा, जिसके बाद आग पर

काबू पाया गया।

थाना प्रभारी ने टांडा ने बताया कि सूचना मिलते ही मौके पर पहुंचे और अग्निशमन विभाग की गाड़ी को बुलाया गया। कंटेनर में आग लगने से जयपुर

■ घटनास्थल से महज 100 मीटर दूरी पर तबीजी गैस प्लांट भी है

फागी निवासी हनुमान माली की जिंदा जलने से मौत हो गई है। प्रारंभिक जांच में सामने आया कि कंटेनर अजमेर से ब्यावर की तरफ जा रहा था, जिसमें नई बाइक लोड की गई थी। वह भी पूरी तरह से जल चुकी है। थाना प्रभारी ने टांडा ने बताया कि इस दौरान हाईवे पर सुबह-सुबह जाम की स्थिति हो गई। पुलिस ने क्रेन की मदद से ट्रक को सड़क किनारे रखवाया। फिलहाल पुलिस ट्रक में आग लगने के कारणों की जांच में जुटी है। ड्राइवर की बांडी को जेएलएन अस्पताल के मुर्दाघर में सुरक्षित रखवा दिया गया है। परिजनों को सूचना दे दी गई है। परिजनों को मौजूदगी में पोस्टमॉर्टम की कार्यवाही होगी, उसके बाद शव परिजन को सुपुर्द किया जाएगा।

## सड़क दुर्घटना में दो जातरुओं की मौत

जोधपुर, (कास)। जैसलमेर हाइवे पर अरना झरना व 12 मील के बीच तेज रफ्तार व लापरवाही से आई बोलरो पिकअप की सामने से आई एक अन्य बोलरो पिकअप से धिड़त हो गई। हादसे में दो जातरुओं की मौत हो गई। वहीं पांच अन्य घायल हो गए। राजीव गांधी नगर थाना पुलिस ने बताया कि 12 मील से निकलने के बाद देर रात अरना झरना से पहुंचने निर्माणाधीन हाइवे के पास पहुंचे। तभी सामने से आई एक अन्य बोलरो पिकअप की टक्कर हो गई। रामदेवरा से आ रही पिकअप की टॉली में सो रहे जातरु चपेट में आ गए। जालौर जिले में भाइरुन थानानजगत रेवड़ा कला निवासी रमेश (31) पुत्र नारायण लाल पटेल और पाली में खेड़ा की ढाणी निवासी तेजाराम (36) पुत्र टीकमराम पटेल की मौत हो गई। एएसआई पानूदान सिंह ने बताया कि हादसे में दयालपुरा निवासी अयोप्रकाश उर्फ ओमाराम पुत्र हनुमाराम पटेल, पाली में खोडिया बालाजी निवासी भागीरथ पुत्र मोडाराम पटेल, खेड़ा की ढाणी निवासी सोहन पुत्र गोपाराम पटेल, पाली निवासी मांगीलाल कुमावत व विक्रम लोहार घायल हो गए।

## 36 लाख का अवैध डोडा-चूरा पकड़ा

अजमेर, (नि.सं.)। पुलिस मुख्यालय जयपुर क्राइम ब्रांच की टीम ने केकड़ी जिले के भिनाय थाना क्षेत्र के गोवलिया गांव में बड़ी कार्रवाई करते हुए दो तस्करी को पकड़ कर पास के खेत में छुपा कर रखे कट्टों से 348 किलो 300 ग्राम उच्च क्वालिटी का डोडा-चूरा बरामद किया है। जिसकी अंतर्राष्ट्रीय बाजार में कीमत करीब 36 लाख रुपए है।

अतिरिक्त महानिदेशक पुलिस अपराध दिनेश एमएन ने बताया कि क्राइम ब्रांच की सूचना पर मौके पर पहुंची भिनाय थाना पुलिस की टीम ने गोवलिया गांव के ही विक्रम सिंह रावत पुत्र बालू (19) और दीपक रावत पुत्र मदन लाल (20) को गिरफ्तार किया है। इस बारे में सीआईडी के एसएसआई बनवारी लाल शर्मा को सूचना प्राप्त हुई कि केकड़ी जिले के भिनाय थाना-नजगत गोवलिया गांव में मदनलाल रावत के खेत पर भारी मात्रा में मादक पदार्थ छुपा कर रखा गया है।

एडीजी एमएन ने बताया कि आईजी क्राइम प्रफुल्ल कुमार के सुपरविजन में सूचना पुछ्ठा कर अतिरिक्त पुलिस

■ कपास के खेत में छुपा कर रखे कट्टों से डोडा-चूरा बरामद किया

अधीक्षक राजेश मलिक व पुलिस उप निरीक्षक सुभाष सिंह के नेतृत्व में टीम गठित की गई। क्राइम ब्रांच व भिनाय थाना पुलिस की टीम ने गोवलिया गांव पहुंच खेत में छुपा कर रखे 21 कट्टों से उच्च क्वालिटी का 348 किलो 300 ग्राम अफीम डोडा चूरा बरामद कर मौके से आरोपी विक्रम रावत व दीपक रावत को डिटेन किया। एडीजी ने बताया कि अवैध डोडा चूरा जप्त कर दोनों आरोपियों को एनडीपीएस एक्ट के तहत थाना पुलिस द्वारा गिरफ्तार कर लिया गया। इस कार्रवाई में एएसआई बनवारी लाल, हेड कॉन्स्टेबल सुरेश व सोहन सिंह, कॉन्स्टेबल जितेंद्र कुमार व कुलदीप सिंह की विशेष भूमिका रही जबकि कॉन्स्टेबल सोहन देव का तकनीकी क्षेत्र में सराहनीय योगदान रहा।

## छात्र ने फांसी लगाई

डुंगरपुर, (नि.सं.)। रामसागडा थाना क्षेत्र में गामडी अहाडा यादव बस्ती में एक युवक ने पड़ोस के निर्माणाधीन मकान में फांसी का फंदा लगाकर आत्महत्या कर ली। घटना के समय युवक की मां चाय बना रही थी। घटना के बाद पुलिस ने शव का पोस्टमॉर्टम करवाकर शव परिजनों को सुपुर्द कर दिया है। रामसागडा थाना के पुलिस ने बताया कि कांतिलाल पुत्र मनजी यादव, निवासी गामडी अहाडा, यादव बस्ती ने रिपोर्ट दर्ज करवाई है। कांतिलाल ने बताया कि उसका बेटा बंटी मंगलवार शाम के समय घर से गायब था। पत्नी घर में चाय बना रही थी। बेटे की आसपास तलाश की गई, लेकिन कोई पता नहीं लगा। बाद में उसका शव पड़ोस में भाई भाणजी पुत्र मनजी यादव के निर्माणाधीन घर में सीढ़ियों के दरवाजों से फांसी के फंदे पर लटक मिला। घटना के बाद सनसनी फैल गई और लोग इकट्ठे हो गए। घटना की सूचना पर रामसागडा थाना पुलिस मौके पर पहुंची। शव को फंदे से उतारने के बाद डुंगरपुर अस्पताल के मोर्चरी में रखवाया। जहां परिजनों ने उसकी मौत पर किसी भी तरह के शक से इंकार कर दिया। वहीं पुलिस ने शव का पोस्टमॉर्टम करवाकर शव परिजनों को सुपुर्द कर दिया है।

# ‘कोटा एयरपोर्ट के लिए केंद्र सरकार ने एक रुपया भी खर्च नहीं किया’

कोटा, (नि.सं.)। कोटा एयरपोर्ट के संदर्भ में यूसीएच मंत्री शांति धारीवाल ने प्रेस कॉन्फ्रेंस लेते हुए केंद्र सरकार पर जमकर निशाना साधा इसके साथ ही उन्होंने कोटा एयरपोर्ट के लिए राज्य सरकार के द्वारा किए जा रहे प्रयासों की विस्तृत जानकारी दी। उन्होंने कहा कि केंद्र सरकार 3 ट्रिलियन अर्थव्यवस्था की बात करती है। लेकिन कोटा एयरपोर्ट के लिए 106 करोड़ रुपए नहीं निकाल पा रही है। गृहमंत्री गृहमंत्री अमित शाह यह कह रहे हैं कि उन्होंने 6000 करोड़ रुपया कोटा एयरपोर्ट के लिए एभी तक केंद्र ने 1 रुपया भी खर्च नहीं किया है।

धारीवाल ने कहा कि एक रिपोर्ट में तो यह कहा जा रहा है कि कोटा एयरपोर्ट के निर्माण पर 1000-1200 करोड़ रुपए खर्च होगा। जबकि दूसरी तरफ गृहमंत्री अमित शाह 6000 करोड़ रुपए खर्च करने की बात कर रहे हैं। स्वायत्त शासन मंत्री शांति धारीवाल ने कोटा

■ यूसीएच मंत्री शांति धारीवाल ने प्रेस कॉन्फ्रेंस की

एयरपोर्ट के निर्माण के लिए राज्य सरकार एवं नगर विकास न्यास द्वारा किए गए कार्यों की जानकारी दी। उन्होंने बताया कि राज्य मंत्रिमंडल के निर्णय की पालना में एयरपोर्ट ऑथोरिटी को नि:शुल्क भूमि उपलब्ध कराने का कार्य यूआईटी द्वारा पूरा कर दिया गया है। डायवर्जन की राशि को प्रथम क्रिस्त भी वन विभाग में जमा करा दी गई है। स्वायत्त शासन मंत्री ने बताया कि केंद्र सरकार ने एयरपोर्ट ऑथोरिटी के जरिए 2019 में सरकार से कोटा में ग्रीन एयरपोर्ट बनाने के लिए जमीन उपलब्ध कराने की मांग थी। राज्य सरकार ने सहमत हो ली जिसके 7 माह बाद अगस्त 2019 को एयरपोर्ट ऑथोरिटी का चार्ज सटवय दल आया। उन्होंने फिजिबिलिटी देखकर चितौड़ जयपुर मार्ग पर वन-वे नगर विकास

न्यास के स्वामित्व की 1346 हैक्टेयर जमीन की मांग की। उन्होंने बताया कि एयरपोर्ट ऑथोरिटी ने उक्त चिन्हित जमीन में से दो ब्लॉक बनाए, ब्लॉक ए 510 हैक्टेयर तथा ब्लॉक बी 836 हैक्टेयर का था। नगर विकास न्यास ने एयरपोर्ट ऑथोरिटी को पत्र लिखकर आवश्यकता से तीन गुना अधिक जमीन की मांग के बारे में जानकारी चाही। स्वायत्त शासन मंत्री ने बताया कि राज्य मंत्री मंडल में लिए गए निर्णय में एयरपोर्ट ऑथोरिटी को नि:शुल्क भूमि नगर विकास न्यास को उपलब्ध करानी थी, वह काम समय पर पूरा किया गया। दूसरे निर्णय मुख्य सचिव द्वारा एयरपोर्ट ऑथोरिटी को पत्र लिखकर अवगत कराया कि पुराने एयरपोर्ट की जमीन का मालिकाना हक राज्य सरकार के पास होने के कारण यूआईटी को उपलब्ध कराना था। एयरपोर्ट ऑथोरिटी की जमीन सरकार ने विमान संचालन के लिए उपलब्ध कराई थी।

एयरपोर्ट ऑथोरिटी ने जवाबी पत्र में दिल्ली में आयोजित बैठक का हवाला देते हुए नगर विकास न्यास को पुराने एयरपोर्ट की जमीन मुद्रांकन (बिक्री) कर एयरपोर्ट ऑथोरिटी को राशि जमा करने के लिए लिखा गया। एयरपोर्ट ऑथोरिटी ने ग्रीन फिल्ड एयरपोर्ट की अनुमति लागत एक हजार 1200 करोड़ रुपये मानते हुए पुराने एयरपोर्ट की जमीन के मुद्रांकन से प्राप्त राशि से कराए जाने की जानकारी दी। उन्होंने बताया कि एयरपोर्ट ऑथोरिटी ने मार्च 2023 को परियोजना लागत की 2 प्रतिशत राशि का अग्रिम धुपतान नगर विकास न्यास को करने का पत्र भी लिखा गया है। उन्होंने बताया कि अभी तक मामला केंद्र सरकार के पास लॉन्ड है, केंद्र द्वारा अभी तक मिट्टी जांच व टॉपिकल सर्वे कराया गया। राज्य सरकार पुराने एयरपोर्ट की जमीन को बिक्री नहीं करना चाहती, बल्कि यहाँ मिनी सचिवालय एवं ग्रीनरी विकसित करना चाहती है।

## फसल खराबे के मुआवजे की मांग

### विधायक कन्हैयालाल चौधरी की अध्यक्षता में किसानों की बैठक हुई

मालपुरा, (नि.सं.)। मालपुरा विधानसभा क्षेत्र में हुई अधिक बारिश व रोग की चपेट में आने से हुए फसल खराबे का आंकलन करवा जल्द मुआवजा लिये जाने की मांग को लेकर बुधवार को भाजपाईयों ने प्रदर्शन कर मुख्यमंत्री के नाम एडीएम अशोक त्यागी को ज्ञापन सौंपा।

विधायक कन्हैयालाल चौधरी की अध्यक्षता में डाक बंगले में हुई किसानों की बैठक में विधायक चौधरी ने कहा कि केंद्र की मोदी सरकार ने किसानों के लिए प्रधानमंत्री फसल बीमा योजना लागू कर ऐतिहासिक कार्य किया है। इस बार रबी की फसल के दौरान हुई अधिक बारिश से लगे रोग के कारण किसानों की फसल खराब हो जाने के चलते मूंग व बाजरे की सर्वाधिक फसल होने की जानकारी सामने आई है। ऐसे में सरकार को जल्द फसल कटाई सर्वे करवा किसानों को फसल



फसल खराबे के मुआवजे को लेकर विधायक कन्हैयालाल चौधरी के नेतृत्व में किसान व भाजपाईयों ने एडीएम अशोक त्यागी ज्ञापन सौंपा।

खराबे का मुआवजा दे जिससे किसानों को हुए आर्थिक नुकसान की भरपाई हो सके। डाक बंगले से बैठक के बाद

रैली के रूप में जमकर नारेबाजी करते हुए किसान व भाजपाई कोर्ट परिसर पहुंच एडीएम अशोक त्यागी को

मुख्यमंत्री के नाम ज्ञापन सौंपा। विधायक के साथ बड़ी संख्या में किसान व भाजपाई मौजूद रहे।

## डायन बताकर महिला के दोनों हाथ जलाये

डुंगरपुर, (नि.सं.)। गामडी अहाडा वजेल फला में महिला को डायन बताकर उसके दोनों हाथ जलाने का मामला सामने आया है। प्रतापगढ़ जिले में एक महिला को निर्वस्त्र कर घुमाने का मामला अभी ठंडा भी नहीं हुआ कि डुंगरपुर जिले के गामडी अहाडा वजेल फला में एक महिला को डायन बताकर उसके दोनों हाथ जलाने का मामला सामने आया है।

हाथों पर जलते दिए रखने से महिला दर्द से चीखती और चिल्लाती रही, लेकिन उसका दर्द किसी ने नहीं सुना। महिला का आरोप है की उसी के देवर और देवरानी ने भोपे के साथ मिलकर उसके साथ ऐसी करतूत की। महिला चिल्लाती रही लेकिन 5 से 6 लोगों ने कसकर पकड़ लिया और फिर हाथ जला दिए। महिला अब परिवार के लोको के खिलाफ कार्रवाई करने की आवाज उठा रही है।

रामसागडा थाना क्षेत्र के गामडी अहाडा वजेल फला की रहने वाली महिला अटली पत्नी देवा डामोर के साथ

■ हाथों पर जलते दिए रखने से महिला दर्द से चीखती और चिल्लाती रही, लेकिन किसी ने नहीं सुना

■ बोरवेल में पानी नहीं आया तो देवर-देवरानी ने भोपे के साथ मिलकर की करतूत

ये क्रूरता हुई। अटली ने बताया कि उसी के परिवार में देवर रूपसी पुत्र पूंजा डामोर, पप्पू पुत्र पूंजा डामोर, देवरानी लक्ष्मी रूपसी डामोर और सम्पू पत्नी पप्पू डामोर उस पर डायन होने का शक करते हैं। देवर और उसका परिवार उसे डायन ही कहते थे।

महिला ने बताया कि 3 सितंबर को उसके देवर और देवरानी इलाज करवाने के बहाने उसे मनपुर गांव में एक महिला भोपे तांत्रिक के पास ले गए। जहां आशा पुत्री धुला कटारा निवासी मनपुर को भी फोन कर बुला लिया। इसके बाद महिला तांत्रिक ने उसके बेटे हरीश को घर से बाहर बैठने के लिए कहा। जबकि देवर और देवरानी ने डायन निकालने की बात करते हुए उसे कसकर पकड़ लिया।

इसके बाद सभी ने मिलकर उसके हाथ में तेल और जलते हुए दिए रख दिए। दियो की वजह से उसके हाथ जलने लगे तो वह चीखने चिल्लाने लगी। उसकी आवाज बाहर नहीं जाए इसलिए मूंह भी पकड़ लिया। महिला तांत्रिक डायन निकालने का ढोंग करते हुए उसके हाथों को जलाती रही। जिस पर उसकी आवाज सुनकर बेटा हरीश अंदर आ गया। मां को जलते देख बेटे हरीश ने बीच बचाव किया, लेकिन जलते दियो की वजह से महिला की दोनों हथेलियां जल गईं। जलन के मारे दर्द से तड़पती रही। घटना के बाद बेटा उसे प्राइवेट अस्पताल लेकर गया और मां का इलाज करवाया। महिला अटली ने अपने देवर और देवरानी पर डायन का

आरोप लगाकर जिंदा जलाने के भी आरोप लगाए हैं। वहीं घटना के बाद से पीड़ित का परिवार डरा हुआ है। वहीं मामले में अब महिला अपने ही देवर और देवरानी के खिलाफ कार्यवाही की मांग कर रही है।

देवर के बोरवेल में पानी नहीं आया तो कह दिया डायन :- महिला अटली ने बताया कि उसके देवर रूपसी के खेतों में मई महीने में बोरवेल खुदवाया था, लेकिन उसमें पानी नहीं आया। इसे लेकर देवर, देवरानी और उसका परिवार इस पर ही डायन का आरोप लगाकर जिम्मेदार ठहराने लगा। इसके बाद से देवर सहित परिवार के लोग उसे डायन कहकर प्रताड़ित करते थे। इसी बात को लेकर हाथ जलाने की वारदात को भी अंजाम दिया गया। इसे लेकर रामसागडा थानाधिकारी मणिलाल ने बताया की पीड़िता महिला की ओर से जिला पुलिस अधीक्षक को एक परिवाद दिया। परिवाद मिलने पर मामले की जांच के बाद कार्रवाई की जाएगी।

## इलाज के नाम पर ऑनलाइन ठगी करने वाले दो गिरफ्तार

जैसलमेर, (नि.सं.)। जैसलमेर शहर के एक युवक से इलाज के नाम पर पैसे उगने के 2 आरोपियों को जैसलमेर पुलिस अलवर और भरतपुर से गिरफ्तार किया। ठगों ने फोन से परिचित बनकर जैसलमेर के नंदराम को फोन कर रिश्तेदार की तबीयत खराब होने और ऑपरेशन के नाम से करीब 1 लाख 85 हजार रुपए ऑनलाइन ट्रान्सफर करवा लिए। जब पीड़ित नंदराम ने सुबह जानकारी जुटाई तो सारा मामला ठगी का लगा। नंदराम ने पुलिस में मामला दर्ज करवाया और पुलिस ने 24 दिनों में ही आरोपियों को ढूंढ कर गिरफ्तार किया।

गौरतलब है कि पुलिस थाना साइबर क्राइम में 13 अगस्त को नंदराम पुत्र चूनाराम जाट निवासी आईजीएनपी कॉलोनी जैसलमेर ने शिकायत देकर बताया कि उसके साथ कुछ लोगों ने ऑनलाइन ठगी कर ली है। उसने बताया कि 22 जुलाई 2023

■ रिश्तेदार की तबीयत खराब होने और ऑपरेशन के नाम से करीब 1.85 लाख रुपए ऑनलाइन ट्रान्सफर करवाए

को रात को उसके पास एक अनजान व्यक्ति का कॉल आया व मेरा परिचित बनकर किसी रिश्तेदार के हॉस्पिटल में ऑपरेशन होने के नाम पर मेरे से 1 लाख 85 हजार रुपये लेकर मेरे साथ ऑनलाइन ठगी कर ली है। दूसरे दिन सुबह जब उसने पड़ताल की तब सारी जानकारी झूठी निकली। उसने कई प्रयास किए मगर विफल होने पर उसने 15 दिन बाद पुलिस में शिकायत दी। मामले की गंभीरता को देखते हुए एस्प्री विकास सांगवान ने डिप्टी गिरधरसिंह थानाधिकारी पुलिस थाना

साइबर क्राइम के नेतृत्व में टीम बनाई। टीम ने कई बैंकों से रिकॉर्ड लेकर खुफिया तंत्र और टेक्नीक का सहारा लेकर बदमशों को तलाशना और उनकी पहचान करना शुरू किया।

पुलिस ने भरतपुर और अलवर में कई जगह दबिश देने के बाद बदमाश श्यामलाल व वासिस को गिरफ्तार किया। दोनों ने पहले तो साफ मना किया मगर पुलिस की पूछताछ में दोनों ने ठगी करना कबूल किया। आरोपी श्यामलाल गडरिया मथुरा उत्तर प्रदेश का निवासी है और फिलहाल वो भरतपुर में रह रहा है। वहीं दूसरा आरोपी वासिस पुत्र फारूख फकीर भरतपुर का रहने वाला है और फिलहाल अलवर में रह रहा है। पुलिस ने बताया कि दोनों ही मिलकर लंबे समय से ऑनलाइन फ्रॉड मिलाकर करते हैं। पुलिस दोनों से पूछताछ कर और भी मामले उगलवाने के प्रयास कर रही है।

## हेमलता राजे की रामदेवरा पदयात्रा देचू पहुंची

जोधपुर, (कास)। एक सितंबर को जोधपुर से पूर्व महारानी हेमलता राजे की अनुवाइ व सैनाचार्य अचलानन्द गिरी महाराज के सानिध्य में जोधपुर से रामदेवरा के लिए सैकड़ों महिला व पुरुषों के साथ शुरू हुई पदयात्रा बुधवार को देचू पहुंची। देचू के स्कूल में पदयात्रियों ने विश्राम किया। पदयात्रा गुरुवार को प्रातः आरती के साथ खेड़ा गोलियां के लिए प्रस्थान करेगी।

सैनाचार्य के निजी सचिव रघुवीर सिंह भदवात ने बताया कि बुधवार को प्रातः सूर्योदय के पूर्व लोडुता अचलावता जोर सिंह फाम से पदयात्रा सुबह के खुशनुमा माहौल में रवाना हुई। उन्होंने बताया कि पूर्व महारानी हेमलता राजे व सैनाचार्य अचलानन्द गिरी महाराज के स्वागत के लिए जगह-जगह ग्रामीण जन तैयार खड़े थे। उन्होंने बताया कि बुधवार की यात्रा में ग्यारह गांव लोडुता, लोडुता अचलावता, रामसर, टांडिया, कनौडिया पुरोहिताना, भोजसर, गिलाकोर, सगरा, पीलवा व देचू के ग्रामीणों ने जगह-जगह चूड़ें



महारानी हेमलता राजे ने यात्रा के दौरान सभा को संबोधित किया।

ओढाकर, शॉल ओढाकर, मालाएं पहनाकर, स्मृति चिह्न भेंट कर व ढोल धालने के साथ स्वागत किया व अगवानी की। आयोजित कार्यक्रमों को संबोधित करते हुए व स्वागत एवं अप्णायत के

लिए आभार प्रकट करते हुए पूर्व महारानी हेमलता राजे ने कहा कि पदयात्रा के छठे दिन होने को आया है, परन्तु मारवाड़ के लोगों की अप्णायत के कारण कोई दिक्कत नहीं हो रही। यह सब लोक देवता बाबा रामदेवजी

के आशीर्वाद के कारण है। उन्होंने कहा कि पूर्व राज परिवार से मारवाड़ की जनता का जुड़ाव आज भी स्पष्ट देखने को मिल रहा है। उन्होंने कहा कि रामदेवरा की पदयात्रा मारवाड़ की खुशहाली के लिए, अमन, भाईचारा

■ ग्यारह गांवों के ग्रामीणों ने स्वागत कर अगवानी की

बनाए रखना के लिए की जा रही है। उन्होंने कहा कि खुशी की बात है कि पदयात्रा में सैनाचार्य अचलानन्द गिरी महाराज का सानिध्य मिल रहा है। सैनाचार्य अचलानन्द गिरी महाराज ने कहा कि जोधपुर की महारानी बाबा रामदेव जी के दर्शन के लिए पैदल जा रही है। जगह-जगह अप्णायत के साथ स्वागत हो रहा है। उन्होंने इस अवसर पर नशा मुक्त समाज का आह्वान किया। पदयात्रा में पूर्व विधायक बाबू सिंह राठौड़ जसवन्त सिंह इंदा, महावीर सिंह गंठिया भी शामिल हैं। राज्यगोपालन आयोग के उपाध्यक्ष समर सिंह राजपुरोहित ने भी देचू में पद यात्रियों का स्वागत किया व महारानी हेमलता राजे व सैनाचार्य का आशीर्वाद लिया। सैनाचार्य ने राजपुरोहित का दुपट्टा पहनाकर सम्मान किया।

## निविदाओं में भारी अनियमितता, ठेकेदारों ने कलेक्टर को सौंपा ज्ञापन

### निविदाओं में भारी अनियमितता बरतकर राजकोष को नुकसान पहुंचाने का मामला

पावटा, (नि.सं)। नगरपालिका पावटा प्राणपुरा में कई निविदाओं में भारी अनियमितता बरतकर राजकोष को नुकसान पहुंचाने का मामला सामने आते ही ठेकेदारों में भारी रोष व्याप्त हो गया। जिसको लेकर ठेकेदार महावीर चावला के नेतृत्व में ठेकेदारों ने कोटपुतली बहरोड जिला कलेक्टर शुभम चौधरी को ज्ञापन सौंपा। वही इस मामले में नगरपालिका पावटा प्राणपुरा चेरमेन, अभियंता एवं अधिकारी की मिलीभगत का आरोप भी लगाया।

जानकारी देते हुए ठेकेदार संघ अध्यक्ष महावीर चावला ने बताया कि तीनों ने मिलकर अपनी निजी फर्म बना रखी है। इस मामले में कई बार शिकायत भी की गई लेकिन किसी तरह की कोई सुनवाई नहीं हुई। बार-बार टेंडर ऑफ लाइन कवाते है ताकि सारा मामला इनके अधीन रहे, पहले ऑनलाइन टेंडर में 25 प्रतिशत बिलों में 2 करोड़ के कार्य जारी किये गए थे। ज्यो कि गुणवत्तापूर्वक व काफी मजबूत है, ऑफ लाइन टेंडर में गुणवत्ताहिन व कमजोर है। ठेकेदारों ने कोटपुतली बहरोड जिला कलेक्टर शुभम चौधरी को ज्ञापन सौंप



ठेकेदार महावीर चावला के नेतृत्व में ठेकेदारों ने जिला कलेक्टर शुभम चौधरी को ज्ञापन सौंपा।

टेंडरों की जांच करवा आगे के लिए पाबंद करने की मांग की। इस मामले में चेरमेन उर्मिला अग्रवाल का कहना है कि पालिका में सभी कार्य नियमानुसार हो रहे है। इस मामले में कोई गडबड नहीं है, जांच हो जाएगी। वहीं इस संबंध में अधीशाधी

अधिकारी मनीषा यादव व जेईएन राम रतन से संपर्क करना चाहा लेकिन उनके द्वारा फोन नहीं उठाया गया। इस मौके पर ठेकेदार ठेकेदार संघ अध्यक्ष महावीर चावला, टिंकू चावला, अजय चावला, भरपाई देवी सहित ठेकेदार मौजूद रहे।